

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-70

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-70

സുദർശനശാപമോക്ഷവർണ്ണനം ശംഖചുഡാവധവർണ്ണനം
വൃഷഭാസുരവധവർണ്ണനം ച

ഇതി ത്വയി രസാകുലം രമിതവല്ലഭേ വല്ലവാഃ
കദാപി പുരമംബികാകമിതുരംബികാകാനനേ |
സമേത്യ ഭവതാ സമം നിശി നിഷേവ്യ ദിവ്യോത്സവം
സുഖം സുഷുപുരഗ്രസീദ്ബ്രജപമുഗ്രനാഗസ്തദാ || 1 ||

സമുന്മുഖമഥോൽമുകൈരഭിഹതേപി തസ്മിൻ ബലാ-
ഭമുഞ്ചതി ഭവത്പദേ നൃപതി പാഹി പാഹീതി തൈഃ |
തദാ ഖലു പദാ ഭവാൻ സമുപഗമ്യ പസ്പർശ തം
ബഭൗ സ ച നിജാം തനും സമുപസാദ്യ വൈദ്യാധരീം || 2 ||

സുദർശനധര പ്രഭോ നന്നു സുദർശനാഖ്യോസ്മ്യഹം
മുനീൻ ക്വചിദപാഹസം ത ഇഹ മാം വ്യധുർവ്വാഹസം |
ഭവത്പദസമർപ്പണാദമലതാം ഗതോസ്തീത്യസൗ
സ്തുവൻ നിജപദം യയൗ വ്രജപദം ച ഗോപാ മുദാ || 3 ||

കദാപി ഖലു സീരിണാ വിഹരതി ത്വയി സ്ത്രീജനൈർ-
ജഹാര ധനദാനുഗഃ സ കില ശംഖചുഡോബലാഃ |
അതിദ്രുതമനുദ്രുതസ്തഥമ മുക്തനാരീജനം
രുരോജിഥ ശിരോമണിം ഹലഭ്യതേ ച തസ്യാദദാഃ || 4 ||

ദിനേഷു സ സുഹൃജ്ജനൈസ്സഹ വനേഷു ലീലാപരം
മനോഭവമനോഹരം രസിതവേണുനാദാമൃതം |
ഭവന്തമരീഭ്യശാമമൃതപാരണാദായിനം
വിചിന്ത്യ കിമു നാലപൻ വിരഹതാപിതാ ഗോപികാഃ || 5 ||

ഭോജരാജഭൃതകസ്ത്വഥ കശ്ചിത്
 കഷ്ടദുഷ്ടപഥദ്യുഷ്ടിരരിഷ്ടഃ |
 നിഷ്ഠുരാകൃതിരപഷ്ഠു നിനാദ-
 സ്തിഷ്ഠന്തേ സ്ഥ ഭവന്തേ വൃഷരുപീ || 6 ||

ശാക്വരോഫഥ ജഗതീധൃതിഹാരീ
 മുർത്തിമേഷ ബൃഹതീം പ്രദധാനഃ |
 പംക്തിമാശു പരിഘൂർണ്ണു പശൂനാം
 ഛന്ദസാം നിധിമവാപ ഭവന്തം || 7 ||

തുംഗശൃങ്ഗമുഖമാശ്വഭീയന്തം
 സംഗൃഹയു രഭസാഭഭീയം തം |
 ഭദ്രരൂപമപി ദൈത്യമഭദ്രം
 മർദ്ദയന്നമദയഃ സുരലോകം || 8 ||

ചിത്രമദ്യ ഭഗവൻ വൃഷഘാതാത്
 സുസ്ഥിരാജനി വൃഷസ്ഥിതിരുർവ്യാം |
 വർദ്ധതേ ച വൃഷചേതസി ഭൂയാൻ
 മോദ ഇത്യഭിനുതോസി സുരൈസ്ത്വം || 9 ||

ഋക്ഷകാണി പരിധാവത ദൂരം
 വീക്ഷ്യതാമയമിഹോക്ഷവിഭേദീ |
 ഇത്ഥമാത്തഹസിതൈഃ സഹ ഗോപൈർ-
 ഗേഹഗസ്ത്വമവ വാതപുരേശ || 10 ||
